

ឆ្នាំទី០៨ លេខ ៤៥ ថ្ងៃទី០៨ ខែធ្នូ ឆ្នាំ ២០០០ រាជកិច្ច ទំព័រ ១៨៧៤

មាត្រា ៣ - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុក អនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ , ថ្ងៃទី ០៦ ខែ ធ្នូ ឆ្នាំ ២០០០
នាយករដ្ឋមន្ត្រី
ហត្ថលេខា និងត្រា
ហ៊ុន សែន

បានយកសេចក្តីជំរាបជូន
សម្តេចនាយករដ្ឋមន្ត្រី ដើម្បីចុះហត្ថលេខា
ហត្ថលេខា
គាត ឈន់
រដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

អនុក្រឹត្យលេខ ៩៤ អនក្រ.បក

ស្តីពីការបង្កើតវិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ នស/រកត/១១៩៩/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៩ ស្តីពីការ តែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រម ០២/នស/៩៤ ចុះថ្ងៃទី២០ ខែ កក្កដា ឆ្នាំ ១៩៩៤ ដែលប្រកាសអោយ ប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញអនុក្រឹត្យលេខ ០១ អនក្រ ចុះថ្ងៃទី ២០ ខែ មករា ឆ្នាំ ១៩៩២ របស់ក្រុមប្រឹក្សា រដ្ឋមន្ត្រី ស្តីពីការបង្កើតនិងការគ្រប់គ្រងគ្រឹះស្ថានឧត្តមសិក្សា និងសិក្សាឯកទេស
- យោងតាមតម្រូវការចាំបាច់នៃការងារ

សំរេច

ជំពូកទី ១

បទប្បញ្ញត្តិទូទៅ

មាត្រា ១ - បង្កើត " វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា " ជាវិទ្យាស្ថានឯកជន មិនស្វែងរកចំណេញ ដែលរាជរដ្ឋាភិបាលទទួលស្គាល់នូវសកម្មភាពទាំងឡាយ ក្នុងគោលបំណងផ្តល់

សេវាបម្រើប្រយោជន៍សាធារណៈក្នុងទិសដៅដើម្បីលើកកម្ពស់ការអភិវឌ្ឍន៍ធនធានមនុស្ស នៅក្នុងព្រះ
រាជាណាចក្រកម្ពុជាធ្វើការស្រាវជ្រាវវិភាគ និង ដើម្បីរួមចំណែកដល់ការកសាងគោលនយោបាយ និង
យុទ្ធសាស្ត្រអភិវឌ្ឍន៍ ដោយមានចំណង ។

មាត្រា ២ .-

១-វិទ្យាស្ថាននេះមានគោលដៅដូចតទៅ :

- លើកកម្ពស់សមត្ថភាពរបស់ប្រជាពលរដ្ឋ និងស្ថាប័នកម្ពុជា ក្នុងការគ្រប់គ្រងដំណើរការ
អភិវឌ្ឍន៍
- ផ្តល់លទ្ធភាពដល់ប្រជាពលរដ្ឋកម្ពុជា ក្នុងការចូលរួមដោយបានពេញលេញ និងមាន
សមត្ថភាព នៅក្នុងការកំណត់អាទិភាព និងគោលដៅនានា សំរាប់ការអភិវឌ្ឍន៍
- រួមចំណែកដល់ការកសាងគោលនយោបាយអភិវឌ្ឍន៍មានចំណង ដែលស្របតាមបំណង
ប្រាថ្នា របស់ប្រជាពលរដ្ឋកម្ពុជា តាមរយៈការស្រាវជ្រាវខាងសេដ្ឋកិច្ច សង្គមកិច្ច
- ផ្តល់វេទិកាសំរាប់ពិភាក្សាលើបញ្ហាចោទ និងដំណោះស្រាយផ្សេងៗ ស្តីពីការអភិវឌ្ឍន៍
- ជំរុញការយល់ដឹង ដោយមានព័ត៌មានច្បាស់លាស់ពីប្រទេសកម្ពុជា និងអំពីបទពិសោធន៍
ក្នុង ការអភិវឌ្ឍន៍របស់ប្រទេសកម្ពុជា នៅក្នុងចំណោមសហគមន៍អន្តរជាតិ ។

២- វិទ្យាស្ថានបំពេញសកម្មភាពរបស់ខ្លួន ដោយមិនយកផលចំណេញជាប្រាក់កាសដល់សមាជិក
របស់ខ្លួនទេហើយប្រាក់ចំណេញ ឬវិភាគទានផ្សេងៗ ដែលវិទ្យាស្ថានរកបាន នឹងត្រូវប្រើ
ប្រាស់សំរាប់បម្រើគោលដៅរបស់វិទ្យាស្ថាន ។

៣- វិទ្យាស្ថានត្រូវដំណើរការ ដោយធ្វើជាដៃគូជាមួយបណ្តាស្ថាប័នសាធារណៈ និងអង្គការសង្គម
ទាំងនៅក្នុងប្រទេសកម្ពុជា និងនៅអន្តរជាតិ ។

ជំពូកទី ២

មុខងារនិងក្នុងនាមគតិយុត្ត និងការគ្រប់គ្រង

មាត្រា ៣ .-

- វិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា ជានីតិបុគ្គលដែលមានស្វ័យភាព
ក្នុងការ គ្រប់គ្រងទាំងផ្នែករដ្ឋបាល និងទាំងខាងហិរញ្ញវត្ថុ ។
- វិទ្យាស្ថានត្រូវបានបង្កើត និងដំណើរការ នៅក្រោមច្បាប់គ្រប់គ្រងស្ថាប័នឯកជនមិនស្វែងរក
ចំណេញ ដើម្បីផ្តល់សេវាសាធារណៈ ក្នុងព្រះរាជាណាចក្រកម្ពុជា ។

មាត្រា ៤ .-

វិទ្យាស្ថានត្រូវមានទិស្នាក់ការកណ្តាលស្ថិតនៅរាជធានីភ្នំពេញ ព្រះរាជាណាចក្រកម្ពុជា ។ វិទ្យា
ស្ថានអាចផ្លាស់ប្តូរទិស្នាក់ការ អាចបង្កើតការិយាល័យ និងទីភ្នាក់ងារ ឬសាខារបស់ខ្លួន នៅទីកន្លែងនានា
នៅ ក្នុង ឬនៅក្រៅប្រទេសកម្ពុជាទៅតាមសេចក្តីសម្រេចរបស់ក្រុមប្រឹក្សាភិបាល ។

មាត្រា ៥ .-

វិទ្យាស្ថានត្រូវគ្រប់គ្រងដោយក្រុមប្រឹក្សាភិបាល ដែលត្រូវរៀបរៀងលក្ខន្តិកៈ និងបទបញ្ជាផ្ទៃក្នុងរបស់ខ្លួន តាមការសំរេចភាគច្រើនរបស់ក្រុមប្រឹក្សាភិបាល ។

មាត្រា ៦ .-

១-សមាជិកភាគនៅក្នុងក្រុមប្រឹក្សាភិបាល ត្រូវបានផ្តល់ទៅដោយឡែកបន្តបន្ទាប់ពីពេលដែលមានគោលបំណងនិងមានទិសដៅដូចគ្នានឹងវិទ្យាស្ថាន ។

២-សមាជិកណាម្នាក់អាចលាឈប់ពីក្រុមប្រឹក្សាភិបាលបាន តាមការប្រគល់ជូនសហប្រធានក្រុមប្រឹក្សាភិបាលនូវលិខិតសុំលាឈប់ជាលាយលក្ខណ៍អក្សរមួយច្បាប់ ។

៣-សមាជិកណាម្នាក់អាចត្រូវបានគំរូវដោយលាយលប់ពីពេលនេះ តាមការបោះឆ្នោតមួយដែលមានការអនុម័តយ៉ាងតិចពីរភាគបីនៃសមាជិកដែលមានវត្តមាននៅក្នុងអង្គប្រជុំរបស់ក្រុមប្រឹក្សាភិបាល ប៉ុន្តែអង្គប្រជុំត្រូវតែផ្តល់ឱកាសជូនដល់សមាជិក មកស្រាយពិហោគការណ៍ជូនអង្គប្រជុំផង ។

៤-ទ្រព្យសម្បត្តិ និងការងាររបស់វិទ្យាស្ថាន ត្រូវបានគ្រប់គ្រងដោយក្រុមប្រឹក្សាភិបាលមួយ ដែលមានសមាជិកមិនតិចជាង ៩ នាក់ និងមិនច្រើនជាង ១៥ នាក់ ។ អង្គប្រជុំណាមួយនៃក្រុមប្រឹក្សាភិបាលដែលមានវត្តមានសមាជិកលើសពាក់កណ្តាលនៃចំនួនសមាជិកសរុប ត្រូវបានចាត់ទុកថា មានក្លឹមគ្រប់គ្រាន់ ។

មាត្រា ៧ .-

១-ក្រុមប្រឹក្សាភិបាលមានតួនាទី និងភារកិច្ចដូចតទៅ :

- កំណត់បេសកកម្ម និងគោលដៅរបស់វិទ្យាស្ថាន
- ជ្រើសរើស ជួយទ្រទ្រង់ និងត្រួតពិនិត្យលទ្ធផលការងាររបស់នាយកប្រតិបត្តិ
- ធានាដោយមានការធ្វើផែនការជាក់ស្តែង
- ធានាដោយមានធនធានហិរញ្ញវត្ថុ និងការគ្រប់គ្រងសមស្រប
- តាមដានកម្មវិធី និងសេវា ធ្វើការពិនិត្យតាមដានពីគុណភាពនៃកម្មវិធីសិក្សា
- ធានាដោយមានវេទិកាមួយសំរាប់ដោះស្រាយវិវាទ
- ជួយលើកស្ទួយកេរ្តិ៍ឈ្មោះវិទ្យាស្ថាន ។

២-ក្រុមប្រឹក្សាភិបាលអាណត្តិទី១ ជាអ្នកចុះហត្ថលេខាលើលក្ខន្តិកៈ និងបទបញ្ជាផ្ទៃក្នុងរបស់វិទ្យាស្ថាន ។

៣-តាមការចាំបាច់ ក្រុមប្រឹក្សាភិបាលអាចកំណត់ចេញនូវវិធាន និងបទបញ្ញត្តិធានាដែលមិនផ្ទុយនឹងលក្ខន្តិកៈនិងបទបញ្ជាផ្ទៃក្នុង ហើយដែលជាប់ពាក់ព័ន្ធដល់ការគ្រប់គ្រង និងប្រតិបត្តិការរបស់វិទ្យាស្ថាន ។

៤-សមាជិកក្រុមប្រឹក្សាភិបាលត្រូវធានាថា រាល់សៀវភៅ បញ្ជី និងកំណត់ត្រា ដ៏ចាំបាច់នានា ដែលលក្ខន្តិកៈបទបញ្ជាផ្ទៃក្នុង ឬច្បាប់ បានតម្រូវ ត្រូវបានកាន់កាប់ កត់ត្រាយ៉ាងទៀងទាត់ និង ត្រឹមត្រូវ ។

៥-ក្រុមប្រឹក្សាភិបាលត្រូវជ្រើសតាំងសមាជិកគណៈកម្មាធិការប្រតិបត្តិ នាយកប្រតិបត្តិ និង នាយករងរបស់វិទ្យាស្ថាន ។

មាត្រា ៨ .-

ក្រុមប្រឹក្សាភិបាលត្រូវមានសមាជិក ៥០% ជាបុគ្គលិកមានដើមកំណើតជាខ្មែរ និង ៥០ % ទៀត ជាសមាជិកបរទេស ។ ក្រុមប្រឹក្សាភិបាលមានសមាសភាពដូចតទៅ :

- នាយកប្រតិបត្តិនៃវិទ្យាស្ថាន
- តំណាងមួយរូបនៃបុគ្គលិករបស់វិទ្យាស្ថាន ។ តំណាងនេះត្រូវបានបោះឆ្នោតជ្រើសរើស ប្រចាំឆ្នាំ ដោយបុគ្គលិកមានសិទ្ធិរបស់វិទ្យាស្ថាន
- នាយករង ក្នុងឋានៈជាសមាជិកគ្មានសិទ្ធិបោះឆ្នោត ។

មាត្រា ៩ .-

-សមាជិកក្រុមប្រឹក្សាភិបាល ត្រូវបានជ្រើសតាំងដោយក្រុមប្រឹក្សាភិបាល សំរាប់អាណត្តិមួយមាន រយៈ ពេល ៣ ឆ្នាំ ។ សមាជិកក្រុមប្រឹក្សាភិបាល អាចត្រូវបានជ្រើសតាំងសំរាប់មួយអាណត្តិ ថែមទៀតបាន ។

-នៅក្នុងពេលបំរើការ សមាជិកក្រុមប្រឹក្សាភិបាល មិនត្រូវបានផ្តល់នូវលាភការអ្វីឡើយ ។ ប៉ុន្តែ សមាជិកក្រុមប្រឹក្សាភិបាល ត្រូវបានទូទាត់សងវិញនូវថវិកាយាននាវារបស់ខ្លួនក្នុងការមកចូល រួមប្រជុំប្រចាំឆ្នាំ ឬការប្រជុំជាពិសេសផ្សេងៗរបស់ក្រុមប្រឹក្សាភិបាល ។

មាត្រា ១០ .-

ក្រុមប្រឹក្សាភិបាល ត្រូវធ្វើការប្រជុំដូចបានកំណត់ក្នុងលក្ខន្តិកៈ និងបទបញ្ជាផ្ទៃក្នុង ។

១-ក្រុមប្រឹក្សាភិបាល ត្រូវជួបប្រជុំប្រចាំឆ្នាំ ដើម្បីទទួលរាយការណ៍របស់សមាជិកគណៈ កម្មាធិការប្រតិបត្តិរបាយការណ៍គណនេយ្យ របាយការណ៍របស់សវនករវិទ្យាស្ថាន និងដើម្បីជ្រើសតាំងសវនករសំរាប់ឆ្នាំបន្ទាប់ទៀត ។

២-ការប្រជុំប្រចាំឆ្នាំ ត្រូវធ្វើឡើងនៅទីស្នាក់ការរបស់វិទ្យាស្ថាន ឬនៅកន្លែងណាមួយផ្សេង ទៀតតាមការកំណត់ និងតាមកាលបរិច្ឆេទរបស់ក្រុមប្រឹក្សាភិបាល ។

៣-ក្រុមប្រឹក្សាភិបាល អាចកោះប្រជុំជាពិសេសនៅគ្រប់ពេល តាមសេចក្តីសំរេចរបស់ក្រុម ប្រឹក្សាភិបាល ឬតាមសំណើជាលាយលក្ខណ៍របស់សមាជិកក្រុមប្រឹក្សាយ៉ាងតិច ៥០%។

៤-ក្រុមប្រឹក្សាភិបាល ត្រូវនិគមន៍ស្វែងរកក្នុងសង្គមស៊ីវិលសំរាប់រាល់សេចក្តីសំរេចរបស់ខ្លួន ប៉ុន្តែ ក្នុងករណីពុំមានក្នុងសង្គមស៊ីវិល សេចក្តីសំរេចត្រូវធ្វើឡើងតាមសំលេងភាគច្រើនជាថវិកាផ្ទៃក្នុង

សមាជិកក្រុមប្រឹក្សាភិបាលដែលមានវត្តមាននៅក្នុងការប្រជុំ និងដែលមានសិទ្ធិបោះឆ្នោត ដូចមានចែងនៅក្នុងផ្នែកនេះ ។

មាត្រា ១១ .

- ក្រុមប្រឹក្សាភិបាល មានសិទ្ធិបង្កើតគណៈកម្មាធិការប្រតិបត្តិតាមការចាំបាច់ ។
- ១-សមាសភាពគណៈកម្មាធិការប្រតិបត្តិរួមមាន : ប្រធានកិត្តិយសមួយរូប សហប្រធានពីរ រូបលេខាធិការមួយរូប និងហិរញ្ញវត្ថុមួយរូប ដែលត្រូវបានបោះឆ្នោតជ្រើសតាំងដោយក្រុមប្រឹក្សាភិបាល ។ គួរចាត់ទុក លេខាធិការ និងនាយកប្រតិបត្តិ អាចកាន់កាប់ដោយសមាជិក តែមួយរូបបាន ។
- ២-នៅចន្លោះពេលពីការប្រជុំមួយទៅការប្រជុំមួយទៀតរបស់ក្រុមប្រឹក្សាភិបាល សមាជិកនៃ គណៈកម្មាធិការប្រតិបត្តិ ត្រូវចាត់ចែងរាល់កិច្ចការរបស់វិទ្យាស្ថាន ទៅតាមផ្សារការនៃ ការងារ ។ នៅក្រៅពេលដែលក្រុមប្រឹក្សាភិបាលជួបប្រជុំគ្នា គណៈកម្មាធិការប្រតិបត្តិមាន សិទ្ធិអំណាចពេញលេញ ក្នុងការអនុវត្តសិទ្ធិអំណាចរបស់ក្រុមប្រឹក្សាភិបាល លើកលែង តែសិទ្ធិអំណាចក្នុងការ ១. ធ្វើវិសោធនកម្ម អនុម័ត ឬលុបចោលលក្ខន្តិកៈ និងបទបញ្ជាផ្ទៃ ក្នុងរបស់វិទ្យាស្ថាន ២. បំពេញអាសនៈចំនេរនៅក្នុងគណៈកម្មាធិការប្រតិបត្តិ ៣. ធ្វើ វិសោធនកម្ម ឬលុបចោលសេចក្តីសំរេចណាមួយរបស់ក្រុមប្រឹក្សាភិបាល និង ៤. ធ្វើ វិសោធនកម្ម ឬលុបចោលកំហុសណាមួយ ដែលក្រុមប្រឹក្សាភិបាលបានចេញសេចក្តីសំរេច ដាក់មកលើគណៈកម្មាធិការប្រតិបត្តិ ។ រាល់សកម្មភាពរបស់គណៈកម្មាធិការប្រតិបត្តិ ត្រូវ រាយការណ៍ជូនក្រុមប្រឹក្សាភិបាលនៅក្នុងការប្រជុំប្រចាំរបស់ក្រុមប្រឹក្សាភិបាល ។
- ៣-គណៈកម្មាធិការប្រតិបត្តិត្រូវជួបប្រជុំតាមពេលវេលាដែលបានកំណត់ ឬតាមការជូន ដំណឹងដល់សមាជិកទាំងអស់ តាមសំណើរបស់សហប្រធានម្នាក់ ឬទាំងពីរនាក់ ឬរបស់ លេខាធិការ ។
- ៤-គណៈកម្មាធិការប្រតិបត្តិត្រូវកំណត់នីតិវិធីដើម្បីអនុវត្តការងាររបស់ខ្លួន ។ ការប្រជុំណា មួយរបស់គណៈកម្មាធិការប្រតិបត្តិដែលមានវត្តមានសមាជិកលើសពីពាក់កណ្តាលនៃចំនួន សមាជិកសរុប ត្រូវបានចាត់ទុកថា មានក្លឹមគ្រប់គ្រាន់ ។ គណៈកម្មាធិការប្រតិបត្តិអាច សំរេចលើករណីណាមួយបាន លុះត្រាតែមានការបោះឆ្នោតតម្រូវដោយសម្លេងភាគីច្រើន ជាងខាងនៃសមាជិក ។

មាត្រា ១២ .

គណៈកម្មាធិការប្រតិបត្តិមានភារកិច្ចដូចតទៅ :

១-សមាជិកគណៈកម្មាធិការប្រតិបត្តិ ត្រូវបានបោះឆ្នោតជ្រើសតាំងសំរាប់អាណត្តិមួយដែលមាន រយៈពេលមួយឆ្នាំ ដោយក្រុមប្រឹក្សាភិបាលនៅក្នុងការប្រជុំប្រចាំរបស់ក្រុមប្រឹក្សាភិបាល ។

អាណត្តិរបស់សមាជិកគណៈកម្មាធិការប្រតិបត្តិ ត្រូវចាប់ផ្តើមនៅពេលបិទការប្រជុំដែលមាន
ការបោះឆ្នោតជ្រើសតាំងសមាជិកគណៈកម្មាធិការប្រតិបត្តិនោះ និងត្រូវចប់នៅពេលបិទការ
ប្រជុំដែលមានការបោះឆ្នោតជ្រើសតាំងសមាជិកគណៈកម្មាធិការប្រតិបត្តិដែលត្រូវមកទទួល
តំណែងបន្ត ។ នៅគ្រប់ពេលក្រុមប្រឹក្សាភិបាលអាចចេញសេចក្តីសម្រេចដកហូតគុណាទីជា
សមាជិកគណៈកម្មាធិការប្រតិបត្តិរបស់បុគ្គលណាម្នាក់នៅក្នុងគណៈកម្មាធិការប្រតិបត្តិបាន ។
២-ប្រធានកិត្តិយស ត្រូវបានតែងតាំងឡើងដោយក្រុមប្រឹក្សាភិបាល ។ ប្រធានកិត្តិយស ត្រូវតែជា
បុគ្គលមួយរូបដែលសហគមន៍កម្ពុជា និងអន្តរជាតិ មានការគោរពរាប់អានជាទីបំផុត ។ ប្រធាន
កិត្តិយសត្រូវតំណាងអោយវិទ្យាស្ថាននៅចំពោះមុខរដ្ឋាភិបាល និងមជ្ឈដ្ឋាននានាដែលពាក់
ព័ន្ធនឹងវិទ្យាស្ថាន ។

៣-សហប្រធានទាំងពីរ បើសិនមានវត្តមាន ត្រូវធ្វើជាប្រធានសំរាប់រាល់ការប្រជុំរបស់ក្រុមប្រឹក្សា
ភិបាលនិងគណៈកម្មាធិការប្រតិបត្តិ ។ សហប្រធានទាំងពីរត្រូវទទួលបន្ទុកតាមដានពិនិត្យ
រាល់កិច្ចការ និងប្រតិបត្តិការទាំងអស់របស់វិទ្យាស្ថាន ។ ក្នុងករណីមានសហប្រធានមួយរូប
អវត្តមាន ឬអសមត្ថភាពសហប្រធានមួយរូបទៀតត្រូវបំពេញភារកិច្ច និង អនុវត្តសិទ្ធិ
អំណាចរបស់ប្រធាន ហើយត្រូវបំពេញភារកិច្ចផ្សេងៗទៀតដែលក្រុមប្រឹក្សាភិបាលបាន
កំណត់ ។ បើសិនជា សហប្រធានទាំងពីរមិនអាចបំពេញភារកិច្ចក្នុងគុណាទីរបស់ខ្លួនបាន ទេ
ក្រុមប្រឹក្សាភិបាល ត្រូវតែងតាំងសមាជិកក្រុមប្រឹក្សាភិបាលមួយរូបអោយអនុវត្តភារកិច្ច របស់
ប្រធានសំរាប់រយៈពេលមួយតាមការសម្រេចរបស់ក្រុមប្រឹក្សាភិបាល ។

៤-លេខាធិការត្រូវធានាថា រាល់ការបោះឆ្នោតរបស់សមាជិកក្រុមប្រឹក្សាភិបាល រាល់កំណត់ហេតុ
នៃការប្រជុំនានារបស់ក្រុមប្រឹក្សាភិបាល និងគណៈកម្មាធិការប្រតិបត្តិ ត្រូវកត់ត្រានៅក្នុង
សៀវភៅមួយ ឬ ច្រើនដែលត្រូវបានរក្សាទុកសំរាប់គោលដៅនេះ ។ លេខាធិការត្រូវធានាថា
រាល់លិខិតសំរាប់ជូនដំណឹងស្តីពីការប្រជុំនៃក្រុមប្រឹក្សាភិបាល និងគណៈកម្មាធិការប្រតិបត្តិ
ត្រូវបានប្រគល់អោយអ្នកដែលត្រូវទទួល ហើយរាល់កំណត់ត្រា និងរបាយការណ៍ត្រូវបានរក្សា
ទុកយ៉ាងត្រឹមត្រូវតាមការតម្រូវនៃច្បាប់ ។ ជាមួយលេខាធិការត្រូវបំពេញភារកិច្ចដែលផ្សារភ្ជាប់
នឹងគុណាទីជាលេខាធិការ និងភារកិច្ចផ្សេងៗទៀតដែលក្រុមប្រឹក្សាភិបាល ឬសហប្រធានបាន
កំណត់ ។

៥-ហិរញ្ញវត្ថុត្រូវថែរក្សាមូលនិធិ មូលប័ត្ររបស់វិទ្យាស្ថាន ហើយត្រូវធានាថា កំណត់ត្រាលេច
លេច និងលំអិត នៃចំណូលចំណាយ ត្រូវបានរក្សាទុកនៅក្នុងបញ្ជីរបស់វិទ្យាស្ថាន និងនៅ
តាមកន្លែងទុកដាក់ផ្សេងទៀតតាមការកំណត់របស់ក្រុមប្រឹក្សាភិបាល ។ ហិរញ្ញវត្ថុត្រូវបញ្ជូន
មូលនិធិរបស់វិទ្យាស្ថានតាមការបញ្ជារបស់ក្រុមប្រឹក្សាភិបាល ដោយមានសក្ខីប័ត្រសមស្រប
បញ្ជាក់នូវការបើកប្រាក់ទាំងនេះ ហើយត្រូវផ្តល់ជូនសហប្រធាន និងក្រុមប្រឹក្សាភិបាលនៅពេល

ប្រជុំប្រចាំឆ្នាំ និងនៅគ្រប់ពេលដែលសហប្រធាន ឬក្រុមប្រឹក្សាភិបាលបានតម្រូវឡើង នូវរបាយការណ៍ស្តីពីប្រតិបត្តិការហិរញ្ញវត្ថុទាំងអស់ដែលខ្លួនបានធ្វើក្នុងតួនាទីជាហិរញ្ញវត្ថុ និងរបាយការណ៍ពីស្ថានភាពហិរញ្ញវត្ថុរបស់វិទ្យាស្ថាន ។ ហិរញ្ញវត្ថុត្រូវបំពេញផងដែរនូវភារកិច្ចផ្សេងៗទៀតដែលក្រុមប្រឹក្សាភិបាលបានកំណត់ ។

មាត្រា ១៣ .-

ក្រុមប្រឹក្សាភិបាលអាចបង្កើតគណៈកម្មាធិការអចិន្ត្រៃយ៍ និងគណៈកម្មាធិការពិសេសៗ ដែរមានសមាជិកមួយ រូប ឬច្រើនរូប ដោយក្នុងនេះ សមាជិកមួយរូប គឺជាសមាជិកក្រុមប្រឹក្សាភិបាលដែលត្រូវបានសហប្រធានតែងតាំងឡើង ។ គណៈកម្មាធិការទាំងនេះ ត្រូវបំពេញភារកិច្ច ធ្វើការស៊ើបអង្កេត និងធ្វើរបាយការណ៍ផ្សេងៗ ទៅតាមការសំរេចរបស់ក្រុមប្រឹក្សាភិបាល ។

ជំពូកទី ៣

ការគ្រប់គ្រងហិរញ្ញវត្ថុរបស់វិទ្យាស្ថាន

មាត្រា ១៤ .-

១-វិទ្យាស្ថានត្រូវកាន់កាប់កំណត់គ្រានានាដោយបានត្រឹមត្រូវ ហើយត្រូវចុះបញ្ជីដោយលើកនូវ :

- ចំណូល និងចំណាយលំអិតរបស់វិទ្យាស្ថាន
- ទ្រព្យសកម្មនានាដែលវិទ្យាស្ថានកាន់កាប់
- ទ្រព្យអកម្មនានារបស់វិទ្យាស្ថាន ។

២-រៀងរាល់ឆ្នាំ បញ្ជីគណនេយ្យរបស់វិទ្យាស្ថានត្រូវបានធ្វើសវនកម្មដោយសវនករឯករាជ្យមួយរូបដែលត្រូវបានជ្រើសតាំងឡើងស្របតាមមាត្រា ១៣ នៃជំពូកនេះ ។

៣-ការិយបរិច្ឆេទត្រូវចាប់ផ្តើមពីថ្ងៃទី០១ ខែ មករា និងត្រូវបញ្ចប់នៅថ្ងៃទី ៣១ ខែ ធ្នូ ក្នុងឆ្នាំដដែល ។

៤-នៅក្នុងការិយបរិច្ឆេទនីមួយៗ ត្រូវធ្វើបញ្ជីចំណូលចំណាយ តារាងគុណ្យការ និងត្រូវធ្វើច្បាប់ចំលងនៃឯកសារទាំងនេះទៅដោយគ្រប់សមាជិកក្រុមប្រឹក្សាភិបាលរបស់វិទ្យាស្ថាន ។ បញ្ជីចំណូលចំណាយតារាងគុណ្យការ ត្រូវបានធ្វើឡើងស្របតាមស្តង់ដារគណនេយ្យជាធរមាន និងត្រូវភ្ជាប់របាយការណ៍មួយរបស់សវនករដែលបញ្ជាក់ថា គណនីនានាបានចុះបញ្ជីដំបូងលក្ខណៈត្រឹមត្រូវនៃរបាយការណ៍ហិរញ្ញវត្ថុនៅលើកិច្ចការរបស់វិទ្យាស្ថាន ហើយទ្រព្យសកម្មនានាត្រូវបានត្រួតពិនិត្យ និងគំរែនានាត្រូវបានកំណត់ត្រឹមត្រូវ ។

មាត្រា ១៥ .-

នៅរាល់ការប្រជុំឡើងទាំងរបស់ក្រុមប្រឹក្សាភិបាល ក្រុមប្រឹក្សាភិបាលត្រូវជ្រើសតាំងសវនករឯករាជ្យមួយរូបដើម្បីធ្វើសវនកម្មលើបញ្ជីគណនេយ្យរបស់វិទ្យាស្ថាន ។ សវនករអាចបំពេញតួនាទីនេះ

រហូតដល់ការប្រជុំឆ្នាំបន្ទាប់របស់ក្រុមប្រឹក្សាភិបាល ហើយអាចត្រូវបានជ្រើសតាំងសារជាថ្មីជាបន្តបន្ទាប់ បើសិនជាគ្មានទិសវនករនៅទំនេរ ក្រុមប្រឹក្សាភិបាល ត្រូវធ្វើការជ្រើសតាំងបំពេញតួនាទីនេះ ។ លាវ របស់សវនករ ត្រូវបានកំណត់ដោយក្រុមប្រឹក្សាភិបាល ។

ជំពូកទី ៤

ទ្រព្យសម្បត្តិ និង ទ្រព្យសកម្ម របស់វិទ្យាស្ថាន

មាត្រា ១៦ .-

មូលនិធិរបស់វិទ្យាស្ថាន គឺជាទ្រព្យសម្បត្តិឯកជនរបស់វិទ្យាស្ថានដែលត្រូវបានធ្វើល និងគ្រប់គ្រងទៅតាមវិធាន និងបទប្បញ្ញត្តិរបស់វិទ្យាស្ថាន ឬទៅតាមការកំណត់របស់លក្ខន្តិកៈ និងបញ្ជាផ្ទៃក្នុង ។

ក្នុងករណីដែលវិទ្យាស្ថានត្រូវបានរំលាយតាមសេចក្តីសំរេចរបស់ក្រុមប្រឹក្សាភិបាល អាចទ្រព្យសម្បត្តិរបស់វិទ្យាស្ថាន ដែលត្រូវបានរាជរដ្ឋាភិបាលផ្តល់ដោយ គិតម្សិលមិញនៅដើមឆ្នាំ ... លេខ ៥៦ ឆ្នាំលេខ ៣១៥ ខ័ណ្ឌទូលំទូលាយភាពរាជធានីភ្នំពេញ ដែលមានប័ណ្ណកម្មសិទ្ធិលេខ ហើយ ដែលកម្មសិទ្ធិនេះមិនអាចលក់ ផ្ទេរ ដូរ ទៅដោយឯកត្តបុគ្គល ឬ នីតិបុគ្គលណាមួយ គ្រប់គ្រង សម្បត្តិរបស់រាជរដ្ឋាភិបាលឡើយ ។

មាត្រា ១៧ .-

មូលនិធិរបស់វិទ្យាស្ថាន គឺជាទ្រព្យសម្បត្តិឯកជនរបស់វិទ្យាស្ថាន ដែលត្រូវបានធ្វើល និងគ្រប់គ្រងទៅតាមវិធាន និងបទប្បញ្ញត្តិរបស់វិទ្យាស្ថាន ។ ក្នុងករណីដែលវិទ្យាស្ថានត្រូវបានរំលាយ តាម សេចក្តីសំរេចរបស់ក្រុមប្រឹក្សាភិបាល មូលនិធិរបស់វិទ្យាស្ថាន នៅសេសសល់ទាំងអស់របស់វិទ្យាស្ថាន ឬផ្ទេរទៅដោយស្ថាប័នដែលមិនស្វែងរកចំណេញទៅតាមការកំណត់របស់លក្ខន្តិកៈ និងបញ្ជាផ្ទៃក្នុង ឬ ទៅតាមការសំរេចជាឯកត្តរបស់ក្រុមប្រឹក្សាភិបាល ។

មាត្រា ១៨ .-

វិទ្យាស្ថានអាចធ្វើលទ្ធកម្មទ្រព្យសកម្មផ្សេងៗតាមមធ្យោបាយដូចតទៅ :

- ប្រាក់កាស ឬទ្រព្យសម្បត្តិដែលទាយកន្ត្រៃដោយតាមរយៈសំបុត្របណ្តាំ ឬឯកសារផ្សេងទៀតដោយគ្មានលក្ខខណ្ឌដែលចង់វិទ្យាស្ថាន ដោយទទួលខុសត្រូវចំពោះប្រព័ន្ធកិច្ចផ្សេងទៀត
- ប្រាក់កាស ឬទ្រព្យសម្បត្តិ ដែលទាយកន្ត្រៃដោយ
- ការប្រាក់ ឬប្រាក់ចំណូល ដែលបានមកពីទ្រព្យសកម្មរបស់វិទ្យាស្ថាន ។
- ប្រាក់ចំណូលដែលបានមកពីការលក់លទ្ធផលនៃការស្រាវជ្រាវ ឯកសារបោះពុម្ព កំរៃបណ្តុះបណ្តាលកោសល្យវិច័យ និងសេវាផ្សេងៗ ដើម្បីរក្សាចីរភាពវិទ្យាស្ថាន

ជំពូកទី ៥
វិសោធនកម្ម និង ការអនុវត្ត

មាត្រា ១៩ .-

លក្ខន្តិកៈ និងបទបញ្ជាផ្ទៃក្នុងរបស់វិទ្យាស្ថាន ត្រូវបានអនុម័ត និងអាចត្រូវបានធ្វើវិសោធនកម្ម ឬលុបចោលតាមសំណើរដ្ឋបាលត្រូវបានដាក់ចេញនៃសមាជិកក្រុមប្រឹក្សាភិបាល នៅក្នុងការប្រជុំណាមួយដែល ត្រូវបានកោះប្រជុំតាមការជូនដំណឹងដល់សមាជិកក្រុមប្រឹក្សាភិបាលអំពីបំណងនេះ ។ បើសិនក្រុមប្រឹក្សា ភិបាលយល់ឃើញថាករណីណាមួយមានលក្ខណៈបន្ទាន់ វិសោធនកម្មអាចអនុម័តយកបានដោយ សំណើរដ្ឋបាលត្រូវបានដាក់ចេញនៃសមាជិកក្រុមប្រឹក្សាភិបាលដែលបានបោះឆ្នោតតាមរយៈប្រៃសណីយ៍ ទូរ ស័ព្ទ ទូរសារ បន្ទាប់ពីបានទទួលការជូនដំណឹងអំពីបំណងនេះ ។

មាត្រា ២០ .-

ក្រៅពីការបញ្ចប់សកម្មភាពវិទ្យាស្ថានតាមបទប្បញ្ញត្តិច្បាប់ វិទ្យាស្ថានអាចត្រូវបានរំលាយ បើសិន ជាវិទ្យាស្ថានមិនអាចធ្វើប្រតិបត្តិការរបស់ខ្លួនបានដោយប្រកាសណាមួយ ។ ការរំលាយនេះត្រូវអនុវត្តឡើង ស្របតាមច្បាប់នៃព្រះរាជាណាចក្រកម្ពុជា ដែលមានជាធរមាននៅពេលរំលាយ ។

មាត្រា ២១ .-

វិទ្យាស្ថាន ត្រូវបានគ្រប់គ្រងដោយលក្ខន្តិកៈ និងបទបញ្ជាផ្ទៃក្នុង ដែលត្រូវតែរៀបរៀងឡើង អោយស្របតាមវិធាន និងបទប្បញ្ញត្តិនានាជាធរមាននៃព្រះរាជាណាចក្រកម្ពុជា ។

ជំពូកទី ៦

អនុប្បញ្ញត្តិ

មាត្រា ២២ .-

នៅពេលមានច្បាប់ស្តីពី ការគ្រប់គ្រងស្ថាប័នឯកជនមិនស្វែងរកចំណេញ និងច្បាប់ស្តីពី ការគ្រប់ គ្រងសមាគមក្រុមប្រឹក្សាភិបាលនៃវិទ្យាស្ថានបណ្តុះបណ្តាល និង ស្រាវជ្រាវដើម្បីអភិវឌ្ឍន៍កម្ពុជា ត្រូវធ្វើ ការកែសម្រួលបទប្បញ្ញត្តិនៃអនុក្រឹត្យនេះ និងកែសម្រួលលក្ខន្តិកៈ និងបទបញ្ជាផ្ទៃក្នុង អោយបានសមស្រប តាមលក្ខខណ្ឌនៃច្បាប់ខាងលើ ។

ជំពូកទី ៧

វិសោធនកម្ម

មាត្រា ២២ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ២៣ .-

រដ្ឋមន្ត្រី រដ្ឋលេខាធិការ ក្រសួង ស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ច រៀបរៀងខ្លួន ។

មាត្រា ២៤ .-

អនុក្រឹត្យនេះ ចូលជាធរមានចាប់ពីថ្ងៃចុះហត្ថលេខាតទៅ ។

រាជធានីភ្នំពេញ , ថ្ងៃទី ០៦ ខែ ធ្នូ ឆ្នាំ ២០

នាយករដ្ឋមន្ត្រី
ហត្ថលេខា និងត្រា
ហ៊ុន សែន

អនុក្រឹត្យលេខ ៤៤ អនក្រ.បក

**ស្តីពីការកែសម្រួលចេតាសម្ព័ន្ធសមាសភាព និង តួនាទីភារកិច្ច
របស់ ក្រុមប្រឹក្សាស្ថាប័នសម័យកសិកម្ម និង ជនបទ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៤៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ការពងតាំងសមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញអនុក្រឹត្យលេខ ៥៦ អនក្រ.បក ចុះថ្ងៃទី ១១ ខែ កក្កដា ឆ្នាំ ១៩៩៥ ស្តីពីការប្រក្រតីប្រឹក្សាស្ថាប័នអភិវឌ្ឍនវិស័យកសិកម្ម និងជនបទ
- បានឃើញអនុក្រឹត្យលេខ ៧៩ អនក្រ.បក ចុះថ្ងៃទី ២៩ ខែ ធ្នូ ឆ្នាំ ១៩៩៨ ស្តីពីការកែសម្រួលចេតាសម្ព័ន្ធសមាសភាពនិង តួនាទីភារកិច្ចរបស់ក្រុមប្រឹក្សាស្ថាប័នអភិវឌ្ឍនវិស័យកសិកម្ម និងជនបទ
- យោងតាមសំណូមពរចាំបាច់

សម្រេច

ជំពូកទី ១

កែសម្រួលចេតាសម្ព័ន្ធនៃ ក្រុមប្រឹក្សា

ស្ថាប័នអភិវឌ្ឍនវិស័យកសិកម្ម និង ជនបទ យោងតាម

“ កកខ ឬ CARD ”

មាត្រា ១ .- សមាសភាពក្រុមប្រឹក្សាស្ថាប័នអភិវឌ្ឍនវិស័យកសិកម្ម និងជនបទ ត្រូវបានកែសម្រួលដូចតទៅ :

- | | |
|--|-----------|
| -នាយករដ្ឋមន្ត្រី | ប្រធាន |
| -ជនប្រធានមួយរូបមានឋានៈស្មើរដ្ឋមន្ត្រី | អនុប្រធាន |
| -អនុប្រធានទី ១ គណៈកម្មាធិការជាតិគ្រប់គ្រងគ្រោះមហន្តរាយ | សមាជិក |